



Ghajnsielem

---

**MINUTI – LAQGĦAT TAL-KUNSILL**

**IT-TMIEN KUNSILL**

**SEDUTA NRU. 3 – It-Tlieta 8 ta' Gunju 2015**

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fil-3:00 pm.

Preżenti:	Franco Ciangura	Sindku
	Kevin Cauchi	Viċi Sindku
	Larry Buttigieg	Kunsillier
	Peter Caruana	Kunsillier
	Kareen Xuereb	Kunsilliera
	Lucienne Haber	Segretarju Eżekuttiv

1.0 Il-laqgħa nbdiet b'talba u giet preseduta mis-Sindku.

2.0 Gew ikkonfermati l-minuti tal-laqgħa ta' qabel.

**3.0 Komunikazzjoni mis-Sindku u Korrispondenza**

3.1 Is-Sindku rrefera għal-laqgħa li kellu mas-Supretendent tal-Pulizija. Fil-laqgħa semmew l-issues tal-problema tan-naħal fil-Gudja, id-disco fil-jiem tal-festa, possibilita' ta' ntroduzzjoni ta' speed cameras fi Triq l-Imgarr u r-regolamenti tal-użu ta' roti bil-mutur. Dwar ir-rapporti dwar in-naħal u l-inkonvenjenza li qed iggib magħha t-trobbija tagħhom fil-Gudja, is-Sindku semma' li l-pulizija ilha twegħdna li jekk jidhlu r-rapporti ser tittiehed azzjoni pero' milli jidher qed jirrizulta li s'issa l-ebda resident ma mar jagħmel rapport tal-ħsarat li ġarrab. Il-Kunsill qabel li f'dan ir-rigward il-ħajt ta' Triq Malta għandu jinbeda biex fl-istess hin jingħalaq l-aċċess għal dawn li qed ikabbru n-naħal.

3.2 Is-Sindku rrefera għal-laqgħa li kellu mal-kuntrattur tad-dwal tat-toroq Richard Cauchi fejn miegħu iddiskuta ordnijiet pendenti kif ukoll it-htieġa ta' zieda ta' fanal fil-Belvedere.

3.3 Is-Sindku rrefera wkoll għal-laqqha li kellu mal-KIP il-kuntrattur tal-ġbir tal-iskart dwar xi problemi u nuqqasijiet fir-rigward tal-ġbir tal-iskart fil-lokal.

3.4 Is-Sindku rrefera għal-laqqha li saret ma' Mary Portelli li tispeċjalizza fil-qasam tal-mosaic fejn harget bi proposta ta' proġett taht il-proġett Kreattiv li jsir mal-iskejjel. Meta tkellmina harget il-proposta li t-tfal jiksu t-taraġ tal-Għajn tal-Hasselin b'xogħolijiet tal-mosaic b'tema ambjentali li tikkumplimenta s-sit. Din l-applikazzjoni giet diskussja mal-Iskola Primarja Għajnsielem u laqghuha tajjeb hafna. Saret l-applikazzjoni bil-kollaborazzjoni tal-Kunsill u l-iskola u giet sottomessa mill-iskola kif titlob l-applikazzjoni nnifisha.

3.5 Is-Sindku rrefera għal-laqqha li kellu ma' Ann Camilleri dwar il-proposta li tinzamm Nutellafest f'Għajnsielem fil-Pjazza l-10 ta' Diċembru bejn is-19 u l-20 ta' Settembru. Il-Kunsill qabel li għandu jaċċetta li jtellgha din l-attivitá u li ssir promozzjoni tal-attivitá, permessi, htieġa ta' gwardjani lokali u organizzazzjoni tat-traffiku x'hin toqrob l-attivitá'.

3.6 Is-Sindku rrefera għal Fish Fair li ser tiġi organizzata fis-27 ta' Ġunju fiż-Żewwieqa. Huwa semma' li talabhom sabiex l-għaqdiet ikollhom l-istands tal-ikel u drinks tagħhom, iżda l-organizzaturi ma laqghux din it-talba.

3.7 Is-Sindku rrefera għal-laqqha li saret minn Transport Malta għal Kunsilli Għawdxin fejn matulha ġew introdotti r-rotot il-ġodda t'Għawdex. Huwa semma' li reggħet giet introdotta r-rotta ta' Garden Street iżda t-talba sabiex tgħaddi rotta minn Triq il-Hamri giet miċhuda. Il-Kunsill approva r-rotta l-ġdida imma fl-istess hin wera d-diżappunt tiegħu għal din id-deċiżjoni. Transport Malta qed jgħidu li l-karozzi l-ġodda ma jkunux jistgħu jdawwru fil-kantuniera li tagħti għal ġol-Pjazza Madonna ta' Loretu. Il-Kunsill qabel li għandu jibgħat dan il-konċern tiegħu u jipproponi li ssir rotta alternattiva bejn Triq Simirat u Triq Hamri.

#### 4.0 Laqqha mal-Avukat rigward il-kwistjoni tal-Vodafone

4.1 Għal-laqqha ġie mistieden l-avukat li qed jieħu hsieb il-każ tal-Vodafone u t-talba sabiex il-Kunsill jingħata kopja tal-kuntratt li kellu.

4.2 L-avukat fisser kif il-mod kif sar il-kuntratt kien hemm hafna llegalitajiet fosthom li kuntratt jibda fil-bidu t'Ottubru 2012 u jiskadi fid-9 ta' Jannar 2015. Huwa rrefera wkoll għal fatt li l-eks Segretarju Ezekuttiv għamlet il-kuntratt li jidher fuq isimha biss meta suppost jgħajjat lill-Kunsill. Saret referenza wkoll għal fatt li fil-bidu tal-kuntratt, is-Segretarja kienet tirrifondi kull ammont li kien jaqbeż il-€95 l-ammont stipulat skond il-Kuntratt, u dan eventwalment ma baqax isir.

4.3 L-avukat fisser li mhemmx ċarezza x'gara u x'sar eżatt bhala kuntratti, iżda l-fatt li l-Vodafone ma provdewx kopja tal-kuntratt jista jagħti l-każ li kien hemm xi taħwid minn naħa tagħhom stess.

4.4 Il-Kunsill qabel li bħala kontijiet pendenti, huwa jista jhallas biss bejn Ottubru u s-7 ta' Jannar 2015, l-għurnata ta' meta l-Vodafone qatgħu l-linja tal-mobile għalkemm il-Kunsill speċi ta' gie mponut li jhallas kuntratt ta' €95 minflok dak attwali li għandu mal-Go għall prezz ta' €60 fix-xahar peress li ma stajniex ninhallu minn magħhom qabel.

4.5 Sar qbil li l-Kunsill għandu jitlob laqgħa mal-eks Segretarja Amanda Abela biex jiddiskuti dawn il-materji.

## 5.0 Xogholijiet fil-Pjazza tad-Dehra u Quotation tal-wooden bridge

5.1 Is-Sindku rrefera għar-rampa li nbdiet faċċata tal-Għajn u li estetikament dehret kerha ħafna. Il-Kunsill qabel li għandu jitlob lil Perit jemenda l-pjanti meħtiega u din ir-rampa titneħħa peress li diġa ser ikun hemm rampa oħra u minflokha isiru żewg targiet.

5.2 Saret referenza wkoll għal fatt li l-Kuntrattur Peter Paul Said qata' l-*fibre optic* tal-Go waqt l-*excavation works* tiegħu. Saret referenza għall-ittra mibgħuta mill-Go rigward l-ispejjes involuti. Il-Kunsill qabel li peress li l-ħsara ggarbet mill-kuntrattur in kwistjoni, l-Kunsill ma għandux jidhol fiha. Sar qbil li f'każ ta' problemi għandu jintalab parir ta' avukat.

5.3 Sar qbil li l-Kunsill għandu jiġbor tlett stimi għax-xogħol ta' wooden bridge fil-Pjazza tad-Dehra.

## 6.0 Embellishment f'Garden Street u fi Triq ta' Lourdes

6.1 Is-Sindku semma' li c-central strip tan-naħa ta' fuq ta' Garden Street jixirqilha ftit tisbiħ mingħajr spejjes kbar. Il-Kunsill qabel ma' din il-proposta u sar qbil li għandu jitqabba il-Perit Shawn Micallef biex jipprovdilna d-disinn tiegħu.

6.2 Is-Sindku propona wkoll li tisbiħ iehor ikun jixraq lil biċċa art żgħira fi Triq ix-Xatt faċċata Ta' Passi. Huwa propona li peress li hija l-entrata tal-gzira għawdxija, jkun xieraq li ssir *feature* prominenti bħalma huwa *frame kbir* li wiehed jieqaf jieħu ritratt bil-background tal-Knisja ta' Ghajnsielem u l-madwar warajh. Il-Kunsill qabel ma' din il-proposta u wkoll qabel li għandu jinkariga lil Perit Shawn Micallef sabiex joħroġ l-ideat tiegħu.

## 7.0 Xogholijiet, swimming zone u manutenzjoni fix-Xatt l-Aħmar.

7.1 Is-Sindku rrefera għax-xogħolijiet li saru lit-Triq tax-Xatt l-Aħmar. Huwa semma' li morna fuq il-post bil-Perit u deher fiċ-ċar li l-akbar problema hija t-tumbata li hemm fit-telgħa. Wara li nkitbet email lill- Ministru għal Għawdex sabiex issir manutenzjoni lil din it-triq, id-Dipartiment tas-CMU laqgħa t-talba tagħna iżda rranġa biċċa żgħira fin-naħa ta' fuq tat-triq bil-konsegwenza li l-periklu tat-triq għadu hemm u l-problema baqgħet l-istess. Saret referenza għal fatt li jekk ikun meħtieġ li tinzel ambulanza fuq il-

post, issibha diffiċli biex titla. Il-Kunsill qabel li għandu jitlob laqgħa urgenti mad-Direttur Mark Formosa biex jiġi spjegat eżatt x'inhu meħtieġ li jsir.

7.2 Bħala xogħolijiet oħra għax-Xatt l-Aħmar sar qbil li l-haddiema tal-Kunsill ser jirrangaw fejn l-għerien. Sar qbil ukoll li għandha tintbghat ittra lid-Direttur Esther Bajada sabiex isiru signs u tabelli informattivi f'din il-bajja.

## 8.0 Hruġ ta' offerta għal għbir ta' bulky refuse

8.1 Fid-dawl li l-gvern ċentrali ser jieqaf mill-kuntratt li għandu mal-Kunsilli dwar il-gbir tal-bulky refuse, il-Kunsilli ġew mitluba biex joħorgu sejha għall-pubbliku. F'dan ir-rigward il-Kunsill qabel li għandu joħroġ offerta kemm jista jkun malajr u bħala kundizzjoni jindika li l-gbir isir darba fil-ġimgħa kif indikat mill-Kunsill u jekk ikun hemm bżonn ta' aktar gbir il-Kunsill għandu jordna dan il-gbir extra.

## 9.0 Approvazzjoni tar-Rapport tal-Bord li evalwa l-offerta tal-gbir tal-iskart

9.1 Il-Kunsill irrefera għar-rapport tal-Bord tal-Evalwazzjoni li nhatar apposta biex jevalwa l-offerti mitfugħa għal kuntratt tal-gbir tal-iskart. L-offerti mitfugħa kienu :-

- KIP €144.75, €147.90, €150.85, €153.95 kull gabra għal kull sena rispettivament.
- Sharlon Mercieca €121.93, €128.03, €134.43, €141.15 għal kull sena rispettivament.

9.2 Fl-evalwazzjoni tiegħu il-Bord sab li l-orhos offerta sottomessa minn Sharlon Mercieca ma kinitx tikkwalifika amministrattivament u teknikament għalhekk l-għazla kellha taqa fuq l-offerta l-oħra mitfugħa mill-KIP li kienet korretta. Il-Kunsill qabel li mal-kuntratt, il-kuntrattur tal-KIP għandu jintalab sabiex tinzamm laqgħa biex jiġu stabiliti r-rotot, l-importanza li jidhrol f'kull triq u wkoll rigward il-haddiema li jhaddem miegħu sabiex jingħata dan is-servizz.

## 10.0 Approvazzjoni tal-offerta ta' servizz ta' Accountant

10.1 Għal dan is-servizz intefgħu żewġ offerti mingħand:-

- 3A Malta għal prezz ta' 2580 inkluz il-VAT u mingħand
- Parker Randall Turner għall-prezz ta' 2124 inkluz il-VAT.

10.2 Wara li l-Kunsill ra r-risposta mibghuta minghand Parker Randall, bhala l-orhos offerta u kkonferma li ser ikollu Accountant kwalikat li ser jahdem fuq ix-xoghol tal-Kunsill, il-Kunsill qabel li ghandu jghaddi l-kuntratt lil dan il-kuntrattur b'effett mill-1 ta' Lulju 2015.

### 11.0 Approvazzjoni tal-istima ta' Canopy mal-faccata ta' Ċentru Ċiviku

11.1 Saret referenza għall-komunikazzjoni li saret mal-kuntratturi li tefghu l-offerti għal dan ix-xoghol tal-Canopy mal-faccata ta' Ċentru Ċiviku, u Pawlu Zammit, ikkonferma li lest li jagħmel ix-xoghol relatat sa mhux aktar minn €4666 inkluz il-VAT. Għalhekk il-kunsill qabel li ghandu jikkonferma mas-Sur Zammit sabiex jibda x-xogholijiet imsemmija mmedjatament.

### 12.0 Bethlehem f'Għajnsielem

12.1 Sar qbil li ghandu jerġgħa jingħaqad il-Kumitat fuq l-istess struttura tas-snin precedenti u li għandha tissejjaħ laqgħa kemm jista' jkun malajr. Sar qbil li l-kumitat ikun kompost mill-membri kollha tal-Kunsill Lokali u rapprezentanti minn kull ghaqda. Saret referenza għall-Premju tal-Intrapriza ta' 14,000 li ntrebah bis-sahha ta' dan il-progett u saret referenza wkoll dwar l-importanza li l-għaqdiet għandhom ihossuhom aktar li jappartjenu l-progett u jagħmluh aktar tagħhom. Il-Kunsill wera l-preokkupazzjoni tiegħu dwar li ma jsibx volontiera bizzejjed kemm waqt il-preparamenti u kemm waqt l-andament tal-progett.

12.2 F'dan ir-rigward il-Kunsill qabel li għandha ssir get-together għall-għaqdiet biex jigi mfiesser lilhom l-importanza ta' dan il-Premju u x-xoghol relatat ma' dan il-progett.

### 13.0 Festa 2015/Għajnsielemfest

13.1 Is-Sindku rrefera għall-attivitajiet li s-soltu ssir jiem qabel il-festa bit-titlu Għajnsielemfest. Hu propona li din is-sena jingħatalha format gdid, dik li tkun maqsuma f'jumejn. Sar qbil li f'jum minnhom tingab band tajba u wara jsir 80s night. Is-serata l-oħra għandha tkun iddedikata għat-talent lokali bi prezentatur tajjeb bhalma huma J Anvil, Renato jew Joe Demicoli. Sar qbil li għandna ninvolvu lill-għaqdiet tal-lokal biex jkunu nkarigati mill-bar u stands tal-ikel waqt l-attivitajiet.

13.2 Sar qbil li l-Kunsill għandu jigbor stimi ta' xi *bands* u *sound* mehtieg.

#### **14.0 Sottomissjoni tal-applikazzjoni għall-Premju Ewropew NESAs**

14.1 Is-Sindku rrefera għall-Premju tal-ewwel post fil-Premju għall-Intrapriża u li permezz tiegħu awtomatikament il-Kunsill jikkwalifika għall-applikazzjoni tal-istess premju fuq bazi Ewropeja. L-applikazzjoni tagħlaq fit-30 ta' Gunju u importanti li l-Kunsill jlahham kemm jista l-applikazzjoni tiegħu. Il-Kunsill qabel li f'dan ir-rigward ikun għaqli li jkabbad kumpanija speċjalizzata fl-applikazzjonijiet tal-Unjoni Ewropea biex ikollna applikazzjoni professjonali. Sar qbil li għandna wkoll nikkonfermaw l-istima tal-Media Coop, il-kumpanija nkarigat mill-filmat għal mal-applikazzjoni għal prezz ta' ..... Gie kkuntatjat wkoll Alvin Scicluna tas-CVC Productions fejn intalab filmat dwar Bethlehem f'Għajnsielem u dan sahaq li l-filmat provdut għandu jintuza esklussivament għall-applikazzjoni biss. Sar qbil li għandhom isiru ntervisti mas-setturi li qed jibbenifikat minn dan il-progett u jigu nseriti fil-filmat.

#### **15.0 Laqgħa mal-parroċċa**

15.1 Is-Sindku Franco Ciangura rrefera għal-laqgħa li l-Kunsill ser ikollu mal-Parroċċa u li matulha jista jkun li jitqajmu l-kwistjonijiet tat-tindif tal-Pjazza u wara l-Knisja. Il-Kunsillier Larry Buttigieg rrefera għal fatt li hemm struzzjonijiet mid-Dipartiment tal-Kunsilli Lokali li la darba l-post imsemmi huwa privat, il-Kunsill ma jistax jagħmel xogħolijiet fuqu. Issemma' wkoll il-fatt li rigward din il-kwistjoni r-rispett lejn il-Kunsill minn naha tal-Parroċċa kien nieqes hafna u l-Kunsill precedent setgħa żbalja li ma ppubblikax stqarrijiet biex juri l-fatti. Dan ma sarx għax dejjem ittama li jintlaħaq ftehim. Il-Kunsill qabel li kemm il-darba waqt din il-laqgħa jitressqu xi talbiet, dawn għandhom jitressqu bil-miktub u jigu diskussi waqt il-laqgħa tal-Kunsill.

#### **16.0 Tolfarte 2015**

16.1 Is-Sindku rrefera għal fatt li l-applikazzjoni li l-Comune ta' Tolfa ssottometta taht it-Town for Citizens għall-okkazzjoni ta' Tolfarte 2015 ma' gietx accettata mill-Unjoni Ewropea.

16.2 Huwa semma' li l-Comune ta' Tolfa xorta wahda qed tistieden li tospita delegazzjoni mill-Kunsill kif ukoll xi artisti minn Għajnsielem biex jippartecipaw f'Tolfarte bejn is-6 u l-10 t'Awwissu 2015. Il-Kunsill qabel li għalhekk ma għandux jitlef din l-opportunita' u għandu jstieden lil xi artisti biex jippartecipaw billi l-Kunsill ihallsilhom il-vjagg tal-ajru u l-Comune ta' Tolfa jhallas l-ispejjes l-oħra tal-akkomodazzjoni.

#### **17.0 Management Letter**

17.1 Is-Segretarja prezentat il-Management Letter tal-Awdituri għas-sena finanzjarja 2014 u r-risposta tagħha għal punti miġbuda mill-Awdituri waqt l-awditjar tagħhom. Il-Kunsill qabel mal-kontenut u li għandu jibgħat it-tweġiba tiegħu.

## 18.0 Materji ohra

18.1 Il-kunsillier Larry Buttigieg irrefera għas-suċċess tal-Funwalk ta' Puttinu Cares u huwa propona li tista ssir waħda bħalha bil-lejl bil-kollaborazzjoni tal-Kunsill Lokali Għajnsielem.

18.2 Il-kunsillier Peter Caruana rrefera għal xi ħsarat li hemm fil-pavimentar tal-Belvedere u xi xogħolijiet ħziena speċjalment fejn iżomm l-ilma. Huwa propona li jinħtieg li fit-taraġ issir toqba għal ġol-għalqa biex l-ilma jgħaddi minnha. Sar qbil li għandna niltaqgħu mal-Perit tal-proġett biex jiċċekja dawn l-ilmenti qabel ma jsiru l-pagamenti finali.

18.3 Fil-laqgħa sar qbil ukoll li li l-kunsillier Larry Buttigieg jiġi assenjat wkoll l-irwol tas-Sahħa u Persuni b'diżabilita'.

18.4 Il-Kunsillier Peter Caruana talab sabiex tingibed l-attenzjoni lit-tabib tal-berga sabiex meta xi pazzjent jidhol hdejn it-tabib għandha tinghalaq il-bieba warajh għall-privatezza mehtiega.

18.5 Il-Kunsillier Caruana talab ukoll sabiex isiru railing fil-Belvedere kemm fir-rampa kif ukoll fit-taraġ.

18.6 Sar qbil li għandha ssir talba sabiex jinzebghu double yellow lines quddiem ir-rampa tal-Belvedere.

18.7 Sar qbil ukoll li għandha tintbghat ittra lil Transport Malta rigward parking illegali li qed isir taht il-Gleneagles fl-Imgarr.

18.8 Is-Sindku rrefera għal fatt li waqt l-andament tax-xogħol ta' kuljum f'dak li huma kostruzzjoni u manutenzjoni ġieli jinqalghu ċirkustanzi li jkollna b'zonn parir ta' perit urgenti. Il-Kunsill qabel li f'każijiet bħal dawn għandna ninkarigaw lil Perit Shawn.

18.9 Is-Sindku rrefera għall-proposta ta' xi attivita' f'Settembru fuq tema medjevali. Huwa rrefera għal grupp li jorganizza Medieval Mdina u li wrew ix-xewqa li jorganizzaw xi attivita' simili f'Għawdex. Huwa propona li din l-attivita' tiġi organizzata f'Chambray u tkun tinkludi fost l-oħrajn f'medieval dinner. Il-Kunsill qabel li għandu jitlob stima għall-prezz ta' din l-attivita' u jippjanaha għas-19 u 20 ta' Settembru u mportanti li ma tahbatx man-Nutella fest.

18.10 Il-Vici Sindku Kevin Cauchi talab sabiex isir f'it cement fi Triq il-Merkanti fejn inqata' l-ħaxix biex ma jergax jitla.

18.11 Is-Sindku Franco Ciangura rrefera għal fatt li ltaqgħa ma' persuna li esprimielu l-proposta tiegħu ta' proġett kbir għal wied. Dan il-proġett jinkludi f'tindif tal-wied u li wara mbagħad jiġi trasformat f'guva kbira tal-għasafar billi jissaqqaf b'tinda kbira ta' netting. Huwa semma' li dan huwa proġett li jiswa ħafna flus u li ma jistax isir mill-

Kunsill waħdu iżda jrid jinkludi diversi NGO's nazzjonali bħalmna huma l-Birdlife, FKKN, MEPA, Nature Trust u oħrajn. Dan il-proġett jista jsir ukoll f'fażijiet billi jinbeda bħalma huwa x-xogħol tat-tindif tal-wied.

18.12 Is-Sindku rrefera wkoll għal biċċa art fi Triq ta' Lourdes li jixirqilha ftit embellishment u sservi ta' attrazzjoni għal dawk kollha li jkunu għadhom kemm waslu fuq gżiritna. Huwa propona li ssir bit-turf u fuqha jitpoġġa gwarniċ kbir li wieħed jista' joqgħod warajh u jieħu ritratt bil-veduta tal-knisja ta' Għajnsielem warajh. Il-Kunsill qabel ma din il-proposta u li għandna nqabbd Perit biex jagħmel sketch u nivverifikaw li din il-bicca art żgħira hija tal-gvern.

18.13 Is-Sindku rrefera wkoll għas-central strip li hemm fil-parti ta' fuq ta' Garden Street u li għandna bżonn ftit embellishment bħalma huma bankijiet ġodda u xi pots. Il-Kunsill qabel li għandu jqabbd lil Perit Shawn Micallef biex jipprovdi sketch ta' dan.

18.14 Il-Viċi Sindku Kevin Cauchi rrefera għal htiega ta' bank ieħor fi Triq l-Imgarr qabel tikser għal Triq Sant'Indrija peress li oriġinarjament qabel ma saret Triq l-Imgarr kien hemm żewg bankijiet. Il-Kunsill qabel li għandu jinqala l-bank li hemm u minflok jitpoġġew tnejn pariġġ.

18.15 Il-Kunsillier Peter Caruana talabha sabiex jinżabru s-siġar ta' Triq Lourdes.

18.16 Il-kunsill qabel li sabiex jippremja lil Albert Lauren Agius tas-suċċess tiegħu u unur li għamel lil Għajnsielem bir-rapprezentazzjoni tiegħu f'Sanremo Junior fit-teatru Ariston f'San Remo. Il-Kunsill qabel li għandu jhallaslu l-ispejjes tal-flight u tal-accomodation tiegħu u jipprezentahomlu flimkien ma' trophy f'Għajnsielem fest.

18.17 Sar qbil ukoll li rikonoxximent għandu jingħata wkoll lil Lorenzo Atzori li kiteb xi ktieb u ġie klassifikat fl-ewwel post minn Malta u Għawdex.


## 19.0 Approvazzjoni tal-pagamenti

19.1 Giet prezentata l-iskeda tal-pagamenti għall-approvazzjoni. Il-pagamenti gew approvati.

Il-laqgħa ntemmet fit-8:00 ta' filgħaxija.



**Franco Ciangura**  
Sindku



**Lucienne Haber**  
Segretarju Eżekuttiv